

कप्तानी मिलने पर शिखर धवन ने कहा- मेरे लिए बड़ी उपलब्धि



शिखर धवन को भारतीय टीम की कप्तानी मिली है श्रीलंका दौरे के लिए शिखर धवन को भारतीय टीम का कप्तान नियुक्त किया गया है क्योंकि नियमित कप्तान विराट कोहली और उपकप्तान रोहित शर्मा इस समय इंग्लैंड के दौरे पर हैं जहां टीम इंडिया को पांच मैचों की टेस्ट सीरीज खेलनी है।

नई दिल्ली। ओपनर बल्लेबाज शिखर धवन को श्रीलंका के खिलाफ सीमित ओवरों की सीरीज के लिए भारतीय टीम का कप्तान बनाया गया है। राहुल द्रविड़ श्रीलंका दौरे पर भारतीय टीम के कोच होंगे, क्योंकि इस समय नियमित कप्तान विराट कोहली और कोच रवि शास्त्री इंग्लैंड के दौरे पर हैं, जहां 4 अगस्त से टेस्ट शुरू हो रही है। ऐसे में भारतीय क्रिकेट कंट्रोल बोर्ड यानी बीसीसीआइ ने श्रीलंका के साथ अपनी द्विपक्षीय प्रतिबद्धताओं को देखते हुए दूसरे दर्जे की टीम श्रीलंका भेजी है, जिसके कप्तान शिखर धवन और उपकप्तान धुवनेश्वर कुमार हैं। बाएं हाथ के बल्लेबाज शिखर धवन ने टीम इंडिया के कप्तान बनाए जाने को लेकर कहा कि उनके लिए ये बड़ी उपलब्धि है। गम्बर ने स्टार स्पोर्ट्स के शो फॉलो द ब्ल्यूज में बात करते हुए कहा, यह मेरे लिए बड़ी उपलब्धि है कि मैं भारतीय टीम का कप्तान बना हूँ। एक नेता के रूप में, मेरा विचार है कि सभी को एक साथ और खुश रखा जाए - यही सबसे महत्वपूर्ण बात है। हमारे पास खिलाड़ियों का एक अच्छा समूह है, बहुत अच्छा सहयोगी स्टाफ है, और हमने पहले भी काम किया है। जब मैं भारत का कप्तान था, राहुल द्रविड़ कोच थे, और मैं कई बार एनसीए गया हूँ, इसलिए एक अच्छा रिश्ता है। मुझे यकीन है कि हमारे पास काफी ऊर्जा होगी और यह तब दिखेगा जब हम खेलेंगे। उन्होंने राहुल द्रविड़ के साथ अपने संबंधों को लेकर कहा, राहुल भाई से मेरे अच्छे संबंध हैं। जब मैंने रणजी ट्रॉफी खेला शुरू किया था, मैं उनके खिलाफ खेला था और तब से मैं उन्हें जानता हूँ। जब मैं इंडिया ए मैच खेलने गया तो मैं कप्तान था, और वह कोच थे, इसलिए बातचीत हुई। जब वे एनसीए के निदेशक बने तो हम वहां करीब 20 दिनों के लिए जाते थे, इसलिए हमारे बीच काफी बातचीत होती थी और अब हमारे बीच अच्छी केमिस्ट्री है। और अब जब हमारे पास एक साथ छह मैच खेलने का मौका है, तो यह बहुत मजेदार होगा, और मुझे लगता है कि हम सभी अच्छी तरह से तालमेल बिटाते हैं। वही, शिखर धवन ने श्रीलंका दौरे पर उनके साथ आए युवा खिलाड़ियों को लेकर कहा, युवाओं को टीम में पाकर और उनके सपनों को साकार होते देख खुशी हो रही है। यह बड़ी बात है कि ये युवा अपने-अपने गहनार से कुछ सपने लेकर आए हैं, और उनके सपने पूरे हो रहे हैं। और अब, उन्हें उस यात्रा का आनंद लेना चाहिए जिसने उन्हें टीम इंडिया में उतारा, और उन्हें अपनी ताकत का मूल्य पता होना चाहिए और इसे कैसे सुधारना चाहिए। टीम में सीनियर हैं, इसलिए युवा उनसे सीखेंगे और इसके विपरीत, हमें युवाओं से सीखने को मिलेगा। जब भी मैं युवाओं से मिलता हूँ तो अक्सर उनके सोचने के नए तरीके होते हैं, और मैं उन चीजों को सीखने की कोशिश करता हूँ जो हमारी मदद करेंगी, और यह दोनों तरह से सीखना है।



इटली का रोम- रोम खिला, पिछड़ने के बाद ट्रॉफी पर कैसा जमाया कब्जा

लंदन। जब यूरो कप का फाइनल शुरू हुआ तब इंग्लैंड के प्रशंसक ट्राफी को लेकर कह रहे थे कि इट्स कर्मिंग होम (यह घर आ रही है), क्योंकि क्रिकेट की तरह ही इंग्लैंड फुटबाल का भी जनक माना जाता है, लेकिन मैच खत्म होने के बाद इटली के प्रशंसक ट्राफी को लेकर लंदन की सड़कों पर चिल्ला रहे थे कि इट्स कर्मिंग रोम (यह रोम आ रही है)। इसके बाद इटली की राजधानी का यह शहर खिताबी जीत के जश्न में डूब गया। टीम जब ट्राफी जीतने के बाद सोमवार को रोम लौटी तो प्रशंसक कार के हार्न बजाकर अपनी खुशी व्यक्त कर रहे थे। इटली की फुटबाल में सुखद वापसी हो गई, लेकिन इंग्लैंड का 55 साल से खिताब का इंतजार बदस्तूर जारी रहा। इटली ने रविवार की रात को फाइनल में इंग्लैंड को पेनाल्टी शूट आउट में 3-2 से हराकर यूरो कप का खिताब जीता। दोनों टीमों निर्धारित और अतिरिक्त समय तक 1-1 से बराबरी पर थीं, जिसके बाद पेनाल्टी शूट आउट में इटली जीत गया। जीत के बाद इटली के खिलाड़ी गोलपोस्ट के नेट को काटकर सुनहरी यादों के तौर पर अपने साथ ले गए। इटली ने 53 साल बाद दूसरी बार यह ट्रॉफी जीती। इससे पहले उसने 1968 में यूरो कप जीता था। इटली के गोलकीपर जियानलुइगी डोनारुमा ने अपनी बायों तरफ खड़े लगाकर बुकायो साका का शूट रोका और इस तरह से इंग्लैंड को अपने पसंदीदा वेंबले स्टेडियम में लगातार तीसरी बार पेनाल्टी शूट आउट में नाकामी हाथ लगी। डोनारुमा ने फाइनल में भी दो पेनाल्टी बचाई और सेमीफाइनल में भी स्पेन के खिलाफ दो पेनाल्टी बचाकर टीम को खिताबी मुकामले में पहुंचाया था। उनके रहते टीम पांच बार पेनाल्टी शूट आउट खेली और पांचों बार जीत मिली, जिसमें तीन मैच क्लब व दो मैच राष्ट्रीय टीम के थे।



ओलंपिक के लिए महिला हकी टीम में चुनी गई कालुपुर की रहने वाली निशा के पिता शबरराज अहमद ने जब बेटी को इंडिया की ओर से खेलते देखने का ख्वाब संजोया तब वो खुद किराए के मकान में रहकर परिवार का पेट पालने की जद्दोजहद में भी उलझे थे। सोनीपत। भारतीय महिला हकी खिलाड़ी निशा को ओलंपिक टीम में चुने जाने तक का सफर एक पिता के संघर्ष की गाथा कहता है। ओलंपिक के लिए महिला हकी टीम में चुनी गई कालुपुर की रहने वाली निशा के पिता शबरराज अहमद ने जब बेटी को इंडिया की ओर से खेलते देखने का ख्वाब संजोया तब वो खुद किराए के मकान में रहकर परिवार का पेट पालने की जद्दोजहद में भी उलझे थे। बेटी को उ बढाने के लिए शबरराज ने परिवार के लिए खुद की छत का इंतजाम करने तक के ख्याल को त्याग दिया। सालों बाद अब जब बेटी ने ख्वाब को साकार किया है पैरालाइज हो चुके शबरराज अहमद को परिवार के बेहतर भविष्य की उम्मीद जगी है। ओलंपिक के लिए महिला हकी टीम में चुनी गई सोनीपत की महिला खिलाड़ियों में से एक निशा का परिवार शहर के कालुपुर में महज 2.5 गज जमीन बने मकान में रहता है। इससे पहले निशा का

दिया मिर्जा ने बेटे को दिया जन्म बताया दो महीने तक लोगों से क्यों छिपाई गुड न्यूज़



नई दिल्ली। बॉलीवुड एक्ट्रेस दिया मिर्जा ने इस साल 15 फरवरी को अपने ब्रॉफैंड वैभव राखी से शादी की थी। इसके कुछ दिन बाद ही एक्ट्रेस ने बेबी बंप के साथ अपनी एक फोटो शेयर की और बताया कि जल्द ही वो मां बनने वाली हैं। अब हाल ही में एक्ट्रेस ने अपने सोशल मीडिया पर पोस्ट के जरिए इस बात को जानकारी दी है कि वो मां बन चुकी हैं। और चौंकाते वाली बात ये है कि दिया हाल फिलहाल में मां नहीं बनी हैं, बल्कि दो महीने पहले उन्होंने एक बेटे को जन्म दिया है। जिसका नाम उन्होंने रखा है अय्यान आजाद राखी। दिया ने अपने इंस्टाग्राम पर एक फोटो शेयर की है जिसमें वो अय्यान का हाथ पकड़े दिखा रही हैं इस फोटो में मां बेटे का चेहरा नजर नहीं आ रहा बस हाथ दिख रहे हैं। दिया ने अपने पोस्ट में इस बात का खुलासा भी किया है कि पिछले दो महीने उनके लिए कितने मुश्किल भरे रहे। क्योंकि अय्यान का जन्म तय समय से पहले हो गया, लेकिन डॉक्टरों ने बहुत अच्छे से दिया का केस हैंडल किया। एक्ट्रेस ने अपने पोस्ट में लिखा, 'शुद्ध 5 ड्रग्स सह्युड्र की एक कहावत के मुताबिक... एक बच्चे को अपने ज़िंदगी में लाना मतलब आपने

इस बात को तय कर लिया है कि आपका दिल आपके शरीर के बाहर घूम रहा है'। ये शब्द मेरी और वैभव की भावनाओं को व्यक्त करने के लिए एकदम सटीक हैं। हमारी धड़कन हमारा बेटा अय्यान आजाद रेखी 14 मई को पैदा हुआ था। अय्यान इस दुनिया में जल्दी आ गया और तभी से नर्सिंग और डॉक्टरों आईसीयू में इसकी निरंतर देखभाल कर रहे थे। एक्ट्रेस ने आगे बताया कि प्रेग्नेंसी के दौरान उन्हें एक परेशानी हो गई थी जिस वजह उनकी जान को भी खतरा हो सकता था। लेकिन सही वक्त पर डॉक्टरों ने उनका ध-हृदय रूढ़ किया और अय्यान की डिलीवरी की गई। एक्ट्रेस ने लिखा %में अय्यान के जन्म से बहुत कुछ सीखा है कि किसी भी परिस्थिति में डरना नहीं चाहिए। अय्यान जल्दी घर आएगा। उसकी बड़ी बहन और ग्रैंडपैरेंट्स उस गोद में लेने का बेसब्री से इंतजार कर रहे हैं। आप सभी के प्यार, केयर और विश्वास के लिए बहुत-बहुत शुक्रिया'।

पिता के संघर्ष की गाथा कहता है भारतीय महिला हकी खिलाड़ी निशा का सफर


परिवार महिला हकी की स्टार खिलाड़ी नेहा गोयल के पड़ोस में किराए पर रहता था। उस समय नेहा का भी संघर्ष का दौर था। नेहा की मां और निशा की मां एक साथ फैक्ट्री में कार्य करती थीं। इस बीच नेहा ने निशा को भी हकी मैदान पर ले जाना शुरू कर दिया। निशा ने एकबार हकी स्टिक संभाली तो फिर पीछे मुड़कर नहीं देखा। निशा के पिता एक कपड़े की दुकान पर दर्जों का काम करते थे। निशा ने हकी स्टीक संभाली तो मां-पिता दोनों को अपनी जरूरतों व ख्वाबों को देना पड़ा। बेटी को हकी खिलाड़ी बनाने के लिए खुद की छत का इंतजाम करने का विचार तक त्याग दिया। शबरराज अहमद ने बातचीत में बताया कि उनका सपना था कि बेटी टीवी पर खेलती दिखे और आज उनका सपना पूरा होता दिख रहा है। बेटी ने उनका खूब नाम रोशन किया है। पूरे परिवार को निशा पर गर्व है।



तूफान के साथ इस हफ्ते रिलीज़ होंगी वेब सीरीज़ और फ़िल्में

नई दिल्ली इस हफ्ते ओटीटी प्लेटफॉर्म पर फिल्मों के अधिक वेब सीरीज़ का बोलबाला रहेगा। फिल्मों की बात करें तो सिर्फ फ़रहान अख्तर की फिल्म तूफान आने वाली है, जो चर्चित बॉलीवुड फिल्म है। वहीं, वेब सीरीज़ की बात करें तो तक्ररीबन सभी प्रमुख प्लेटफॉर्म पर कई दिलचस्प सीरीज़ आने वाली हैं, जिनमें रोमांस, एक्शन, हॉरर, कॉमेडी सब देखने को मिलेगा। चलिए आपको विस्तार से बताते हैं, कहाँ क्या आने वाला है। 14 जुलाई यानी बुधवार को नेटफ्लिक्स पर Classic Horror Story रिलीज़ होगी, जो इटालियन फिल्म है। इस फिल्म का निर्देशन रॉबर्टो डिफिओ ने किया है। हॉरर और विश्व सिनेमा के शौकीन इस फिल्म का लुफ्त उठा सकते हैं। फिल्म में मातिल्दा लुत्ज़ और विल मेरिक मुख्य किरदारों में हैं। 15 जुलाई को अमेज़न प्राइम वीडियो पर मलयालम फिल्म मलिक रिलीज़ हो रही है। महेश नारायण निर्देशित यह क्राइम थ्रिलर फिल्म है, जिसमें फहाद फासिल लीड रोल में हैं। फहाद इससे पहले नेटफ्लिक्स पर आयो दुहदुह के लिए काफी चर्चा में रहे थे। रीजनल सिनेमा में अच्छी फिल्मों की तलाश करने वाले

मलिक को सबटाइटल के साथ देख सकते हैं। 15 जुलाई को डिज़्नी प्लस हॉटस्टार क्रिकस पर हॉरर वेब सीरीज़ अनकही अनसुनी- जागी फाइलस देखी जा सकती है। इस शो के सारे एपिसोड्स 15 जुलाई को स्ट्रीम कर दिये जाएंगे। शो में परेश पहजा लीड रोल में हैं, जो एक पुलिस वाले का है। सुपर कॉप झागी शहर में रात के अंधेरे में होने वाली रहस्यमयी घटनाओं को सुलझाता नज़र आएगा। 16 जुलाई यानी शुक्रवार को ओटीटी प्लेटफॉर्म पर काफी मारामारी रहेगी। अमेज़न प्राइम वीडियो पर फ़रहान अख्तर की फिल्म तूफान रिलीज़ होगी। राकेश



ओमप्रकाश मेहरा निर्देशित फिल्म में फ़रहान एक स्ट्रीट बॉक्सर के रोल में हैं, जो चैम्पियन बनने का सफ़र तय करता है। फिल्म में मृगाल ठाकुर फीमेल लीड निभा रही हैं, जबकि परेश रावल फ़रहान के किरदार के कोच बने हैं। नेटफ्लिक्स पर हॉरर-थ्रिलर वेब सीरीज़ वैन हेलिंग्स का पांचवां सीज़न आ रहा है। यह नेटफ्लिक्स की चर्चित सीरीज़ है और पहले चार सीज़न सफल रहे थे। इस शो में केली ओवर्टन और जॉनेथन स्कार्फ़ लीड रोल में हैं। इस शो की कहानी पोस्ट-एपोकैलिप्टिक दौर में कही गयी है और वेनेसा वैन हेलिंग्स के इर्द-गिर्द घूमती है। 16 जुलाई को नेटफ्लिक्स पर हॉरर फिल्म फीवर स्ट्रीट पार्ट 3-1666 रिलीज़ होगी। इसके दो पार्ट पिछले दो हफ्तों में रिलीज़ हो चुके हैं। यह हॉरर ट्रिलॉजी है। 16 जुलाई को एमएक्स प्लेयर पर चर्चित शो का दूसरा सीज़न रिलीज़ किया जाएगा। इस सीरीज़ में बिग बॉस फेम प्रियांका शर्मा और हर्षिता गौड़ लीड रोल में हैं।

सोनू सूद को फिल्म में पिता देख फैन को आया गुस्सा, तोड़ डाला खुद का टीवी

नई दिल्ली। सोनू सूद बहुत से लोगों के लिए केवल फिल्मों के नहीं बल्कि असल जिंदगी के भी हीरो हैं। कोरोना वायरस की पहली और दूसरी लहर में उन्होंने बहुत से परेशान, जरूरतमंद और गरीबी लोगों की मदद की। जिसकी वजह से सोनू सूद की चारों ओर तारीफ़ होती रहती है। इतना ही नहीं सोनू सूद की फैन फॉलोइंग अब इतनी बड़ गई है कि उनके चाहने वाले कुछ भी करने के लिए तैयार रहते हैं। इन सबके बीच सोनू सूद के लिए दीवानगी का एक किस्सा तेलंगाना के संगारेड्डी में देखने को मिला है। जहां 7 साल के एक बच्चे ने फिल्म में सोनू सूद को पिता देख अपना टीवी तोड़ दिया है। सोनू सूद साउथ सिनेमा और बॉलीवुड की कई फिल्मों में खलनायक की भूमिका अदा कर चुके हैं। उनके अभिनय को दर्शक हमेशा से पसंद करते आए हैं। लेकिन अब टीवी में सोनू सूद को पिता देख बच्चे ने अपना टीवी तोड़ दिया है।

